

រឿងជោគជ័យលេចធ្លោ ស្រុកព្រៃឈរ	
ឈ្មោះគម្រោង	លើកកម្ពស់ការចូលរួមរបស់ប្រជាពលរដ្ឋក្នុងដំណើរការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ
ចំណងជើងរឿង	<b>បុណ្យលាស់ខ្ចីក្នុងទីកន្លែងឃុំបារាយណ៍</b>
កាលបរិច្ឆេទនៃការកត់ត្រា	២៨ មីនា ឆ្នាំ ២០១៤
រឿងនោះកើតឡើងនៅពេលណា	ឆ្នាំ២០១៣
ឈ្មោះភូមិ ឬស្រុក (ទីកន្លែងដែលរឿងបានកើតឡើង)	ភូមិរោងគោ ឃុំបារាយណ៍ ស្រុកព្រៃឈរ ខេត្តកំពង់ចាម
ឈ្មោះអ្នកនិយាយរឿងប្រាប់	លោកស្រី ព្យល ស៊ីណេត ជាប្រជាពលរដ្ឋ ឃុំបារាយណ៍
ចំនួនអ្នកទទួលផល (ជាក្រុម) ដែលទទួលផលពីសកម្មភាពរបស់បុគ្គលដែលផ្តល់រឿង	១៩០ គ្រួសារ
អាយុជាមធ្យម (បុរស ឬស្រី)	៣៥ឆ្នាំ
អ្នកសម្ភាសន៍ (តួនាទី, អង្គភាព)	លោក ម៉ែន គួរ អ្នកសម្របសម្រួលកម្មវិធី អង្គការភ្នំស្រីដើម្បីអភិវឌ្ឍន៍
អ្នកកត់ត្រា (តួនាទី, អង្គភាព)	លោក ស្រី ម៉ាឡៃ បុគ្គលិកកម្មវិធី អង្គការភ្នំស្រីដើម្បីអភិវឌ្ឍន៍
<p><b>ពិពណ៌នារឿង</b></p> <p>លោកស្រី ព្យល ស៊ីណេត ជាកសិករសាមញ្ញ ម្នាក់នៅភូមិរោងគោ ឃុំបារាយណ៍ ស្រុកព្រៃឈរ ខេត្តកំពង់ចាម ។ លោកស្រីមានប្តីប្រកបមុខរបរជាជាងផ្ទះ និងមានកូនភ្លោះប្រុសស្រីពីរនាក់ ។ អស់ពេលយ៉ាងយូរ លោកស្រី ស៊ីណេត មិនដែលដឹងអំពីសិទ្ធិរបស់គាត់ក្នុងការចូលរួម និងមិនដែលបានចូលរួម នៅក្នុងសកម្មភាពអភិវឌ្ឍន៍របស់ក្រុមប្រឹក្សាទេ ។លោកស្រីមិនអាចនិយាយលើក</p>	



បញ្ហា ក្តីបានម្តងរស់លោកស្រីបានទេនៅចំពោះមុខអាជ្ញាធរមូលដ្ឋាន ទោះបីជាមេភូមិក៏ដោយ។ លោកស្រី និយាយថា “កាលពីមុនខ្ញុំមានអារម្មណ៍ភ័យខ្លាច និងខ្លាស់អៀនណាស់ ឱ្យតែនិយាយជាមួយអ្នកណាដែលមានតួ នាទីនៅក្នុងភូមិឃុំ ។ ខ្ញុំមិនដែលស្គាល់ក្រុមប្រឹក្សាឃុំ មិនខ្វល់ពីការអភិវឌ្ឍភូមិឃុំអ្វីទេ គឺខ្ញុំគិតតែពីជីវភាព គ្រួសារប៉ុណ្ណោះ”

នៅចុងឆ្នាំ២០១៣ ដោយការអនុវត្តការយកចិត្តទុកដាក់លើកកម្ពស់សិទ្ធិជាមូលដ្ឋាន សមភាពយេនឌ័រ ការពង្រឹងភាពអង់អាចរបស់ស្ត្រីរបស់គម្រោងលើកកម្ពស់ការចូលរួមរបស់ប្រជាពលរដ្ឋក្នុងដំណើរការអភិវឌ្ឍន៍ តាមបែបប្រជាធិបតេយ្យនៅថ្នាក់ក្រោមជាតិ បងស្រី ញីល ណេត ត្រូវបានអញ្ជើញឱ្យចូលរួមក្នុងសកម្មភាពផ្សព្វ ផ្សាយចំណេះដឹងបន្ត ដែលរៀបចំដោយអង្គការសហគមន៍មូលដ្ឋាន (ស៊ីប៊ីអូ) នៅឃុំបារាយណ៍ដោយផ្ដោតលើ ប្រធានបទ សិទ្ធិ និងតួនាទីរបស់ប្រជាពលរដ្ឋ តួនាទី ការទទួលខុសត្រូវ និងសកម្មភាពរបស់ក្រុមប្រឹក្សាឃុំ និង សារៈប្រយោជន៍នៃការចូលរួមរបស់ប្រជាពលរដ្ឋ។ លោកស្រី មានការចាប់អារម្មណ៍យ៉ាងខ្លាំងអំពីការចូលរួម និងដឹងពីសិទ្ធិរបស់គាត់ក្នុងការចូលរួមលើកបញ្ហា ក្តីកង្វល់ និងតម្រូវការជូនក្រុមប្រឹក្សាដោះស្រាយ ។

នៅថ្ងៃទៅ ១៦ ខែមិថុនា ឆ្នាំ២០១៤ លោកស្រី ស៊ីណេត មានឱកាសចូលរួមនៅក្នុងកិច្ចប្រជុំពិគ្រោះ យោបល់ ដើម្បីកសាងផែនការវិនិយោគឃុំ របស់ក្រុមប្រឹក្សាឃុំបារាយណ៍ នៅក្នុងភូមិរោងគោ ដែលរៀបចំនៅ ជិតផ្ទះលោកស្រី ដែលធ្វើឱ្យលោកស្រីកាន់តែងាយស្រួលក្នុងការចូលរួម។ នៅក្នុងកិច្ចប្រជុំ ស៊ីប៊ីអូបានលើកទឹក ចិត្តលោកស្រីឱ្យលើកបញ្ហា និងតម្រូវការរបស់លោកស្រីជូនក្រុមប្រឹក្សាដោះស្រាយ។ នៅចំពោះមុខអ្នកចូលរួម ចំនួន១៧នាក់ រួមទាំងអាជ្ញាធរឃុំ និងភូមិផង លោកស្រីបានសំណើរសុំផ្លូវក្រាលគ្រួសក្រហមមួយខ្សែរ ប្រវែង ៤០០ម៉ែត្រអូសកាត់ភូមិចូលទៅវាលស្រែ។ ជាលទ្ធផល ក្រុមប្រឹក្សាឃុំ បានទទួលយក និងបានដាក់បញ្ចូល សំណើរនេះទៅក្នុងផែនការអភិវឌ្ឍន៍ឃុំ។

ចាប់តាំងពីពេលនោះមក លោកស្រី ស៊ីណេត កាន់តែមានជំនឿចិត្ត និងបន្តការចូលរួមក្នុងកិច្ចប្រជុំក្រុម ប្រឹក្សាឃុំ កិច្ចប្រជុំភូមិ ដែលអាចឱ្យលោកស្រី បានដឹងពីចំណូលចំណាយ និងព័ត៌មានឃុំ និងបានបន្តផ្សព្វផ្សាយ ព័ត៌មានជូនប្រជាពលរដ្ឋក្នុងមូលដ្ឋាន។ លោកស្រី បានកៀរគរប្រជាពលរដ្ឋជាពិសេសស្ត្រី អោយចូលរួមក្នុង សកម្មភាពក្រុមប្រឹក្សាឃុំ និងចូលរួមសកម្មភាពផ្សព្វផ្សាយ និងទប់ស្កាត់អំពើហិង្សាលើស្ត្រី និងកុមារ និងជំរុញ ការអប់រំសិស្សក្នុងសាលា ដែលធ្វើអោយប្រជាពលរដ្ឋផ្សេងទៀតជាពិសេសស្ត្រីសប្បាយចិត្ត និងប៉ានទៅចូលរួម ក្នុងសកម្មភាពក្រុមប្រឹក្សាឃុំច្រើនជាងមុន។

ប្តីរបស់លោកស្រី ស៊ីណេត បានលើកទឹកចិត្តលោកស្រីឱ្យបន្តចូលរួមក្នុងសកម្មភាពអភិវឌ្ឍន៍បន្តទៀត។

<p>ង លោកស្រី ញីល សំ ជាអ្នកជិតខាងលោកស្រី បានសាទរ លោកស្រី ស៊ីណេត ថា “ក្រោយពេលស៊ីណេតបានចូលរួមក្នុងសកម្មភាពផ្សព្វផ្សាយចំណេះដឹងបន្តរបស់សហគមន៍មូលដ្ឋាន ស៊ីណេតមានការយល់ដឹងជាងមុន ហើយពេលនេះស៊ីណេត តែងតែចូលរួមជាញឹកញាប់ជាមួយអង្គការមូលដ្ឋាន និងមិនមានការភ័យខ្លាចឡើយទេ”។</p> <p>លោកស្រី ស៊ីណេត សំណូមពរឱ្យប្រជាពលរដ្ឋទាំងអស់គ្នាចូលរួម ។ លោកស្រីនិយាយថា “ការអភិវឌ្ឍសហគមន៍ឱ្យមានភាពរីកចំរើន មានតែការចូលរួម ហើយប្រជាពលរដ្ឋត្រូវក្លាហាន ហ៊ាននិយាយលើករាល់បញ្ហាក្តីកង្វល់ តម្រូវការជូនក្រុមប្រឹក្សា និងស្ថាប័នពាក់ព័ន្ធដើម្បីធ្វើការឆ្លើយតប និងរកដំណោះស្រាយ ដើម្បីឱ្យការអភិវឌ្ឍកាន់តែប្រសើរឡើង” ។</p>
<p><b>ការអង្កេតលើចំណុចសំខាន់ៗកាយវិការ អារម្មណ៍ អត្តចរិតរបស់អ្នកទទួលសម្ភាសន៍</b></p> <p>ចំណេះដឹង ការចូលរួម ជំនឿចិត្ត</p>
<p><b>ផ្នែកផ្លាស់ប្តូរ (Domain of changes)</b></p> <p>ពង្រឹងភាពអង់អាចរបស់ស្រី នៅក្នុងអភិបាលកិច្ច</p>